

రాత్రంతా రాసుకున్న స్క్విప్స్ కాగితాల్ని బ్యాగులో కుక్కేసుకొని బయటపడదామనుకునే టైంలో వచ్చిందా అమ్మాయి... ఇరవై ఏళ్లుంటాయేమో... గులాబీరంగు పంజాబీ డ్రెస్... గుండ్రని మొహం... పెద్దకళ్లు... సన్నటి ముక్కు... చిన్ని పెదవులు... వీటన్నింటికీ తోడు ఆమె తెలుగమ్మాయి కాదు అనడానికి నుదుటిమీద అడ్డంగా... విభూతి బొట్టు.

నేనున్న గది పక్క పోర్ట్ లోనే వారు కింద

దిగారు.

తండ్రి

కూ

తుళ్లు

ఇద్దరే

నేమో...

తండ్రి

పూర్తి రోగగ్ర

స్థుడిలా

మంచాన

పడి... దగ్గుతూ

వుండటం మినహా

వాళ్లింట్లోంచి ఏ

అలికిడి విన్పించదు.

కళ్లతో చూసి

నవ్వుకోవటం తప్ప... ఆమె

మాట్లాడింది ఇప్పుడే.

“డంగల్ వీటిల్ కాఫీ ఇరుక్క”

(మీ ఇంట్లో కాఫీపొడర్ వుందా?) అని తమిళంలో అడిగింది.

సినిమారైటర్ని కావాలన్న పిచ్చితో మద్రాస్ లో కూడా కొన్నాళ్లు తిరిగాను కాబట్టి... నాకు తమిళం అర్థమవుతుంది కాని మాట్లాడలేను.

“నేను బ్యాచిలర్ ని. నా గదిలో కాఫీ పొడులు, టీపొడులు వుండవు”

అన్నాను. నా తెలుగు కొంత

అర్థమైనట్టుంది.

పోగట్టుం...మగర్ ఇరుం

దాల్ రెండు స్పూన్ కుడుక్కరిం

గలా... అప్పావులి టాబ్లెట్స్ పొడరీ

నం... డికాక్షన్ అణాళుం సెంజిట్టు కొడు

క్కణం ఎన”

(పోనీ...మగర్ వుంటే రెండు స్పూన్లు

ఇవ్వరా...నాన్నగార్కి టాబ్లెట్స్ వేయాలి.

కనీసం డికాక్షన్ అయినా కాచిపోద్దామని...) అంది.

“టీపొడి, చక్కెర భార్యాభర్తల్లాంటివి. భలే వారే. అది లేకుండా ఇదెలా వుంటుందండీ.

సారీ...” అన్నాను. ‘సారీ’ అన్నది మాత్రమే అర్థమైనట్టుంది.

లోపల్పించి ముసలాయన దగ్గు విపరీ

తంగా వినొస్తుంది.

మూగవోయింది. కనీసం చెంచాడు చక్కెర కూడా సాయం చేయలేని జీవితాలు...

వాళ్లు సినిమావాళ్లే కావచ్చు... లేకపోతే ‘క్రిష్ణానగర్’లో ఎందుకు దిగుతారు?

నిజంగా...ప్రేక్షకులకు ఇదెంతటి రంగుల ప్రపంచం.

ఇక్కడ...గ్లిజరిన్ కన్నీళ్లముందు...అసలు

ఘనరైటర్

కె.వి.నరేందర్

కన్నీళ్లు ఆవిరైపో

తున్నాయి.

డిజిటల్

సౌండ్

మధ్య...

ఎన్నెన్నో

రికార్డ్ చేయని ఆకలి

కేకలు... అంగుళం

మేకప్ కింద... అంగాంగం తొక్కివే

యబడే రంగుల రంగమిది. గదికి

తాళం వేసి మెట్లుదిగి

వస్తుంటే... ఇంటి యజమాని

కొడుకువచ్చాడు పుస్తకంతో.

“అంకుల్...ఈ పద్యానికి

అర్థం చెప్పండంటూ...గటగటా చదివేశాడు.

‘దొరలు దోచ

లేరు...దొంగలెత్తుకుపోరు...

విద్య నిగూఢ విత్తము...’

అంటూ సాగే పద్యమిది.

నాకు నవ్వొచ్చింది. దాని అర్థం

చెప్పి అబ్బాయిని పంపించాను.

పాపం ఆ పద్యం రాసిన కవి

ఈనాటి సినిమారంగం గురించి

ఊహించి వుండడు. కాదేదీ దొంగ

తనానికి అనర్థం అన్నరీతిలో ఇక్కడ

విద్యకూడా దొంగిలించబడుతుంది. అవ

సరమనుకుంటే...ఇదే పద్యాన్ని సినిమాలో

పెట్టేసుకొని తమ పేరు వేసుకునే మేధావు

లున్నారీ రంగంలో. ప్స...

రోడ్డుపైకొచ్చాను.

మనిషి రోడ్డున పడ్డాడు!!

శివరాం డైరెక్టర్ ని కల్పి రాత్రి రాసు

కున్న స్టోరీ సినాప్పిస్ చెప్పాలి. ఎలాగైనా

ఒప్పించాలి. అని డైరెక్టర్ ఇంటికి ఫోన్

చేశాను.

“ఆయనిప్పుడే అన్నపూర్ణ స్టూడి

యోలో జరిగే ‘వయసే పూలతోట’

చిత్రం ఫిఫ్టీడెన్ ఫంక్షన్ కి చీఫ్ గెస్ట్ గా వెళ్లా

రని” ఓ ఆడగొంతు చెప్పింది.

ఈడ్చుకుంటూ అన్నపూర్ణ స్టూడియోకి

వెళ్లాను.

నేను వెళ్లేసరికి సెక్యూరిటీ లోపలికి వెళ్లని

వ్యక్తపోవటంతో... ఓ వ్యక్తి ఘర్షణపడుతు

న్నాడు. నేనతన్ని చూసి ‘హయ్...భారత్’

అన్నాను. అతడు ఫిలింనగర్ రోడ్లమీదే పరి

చయమైన సగటు రచయిత.

అతడూ ఎండలోపడి వచ్చాడేమో... చెమ

టలు పోస్తున్నాయి.

“చూడండ్రార్. ఇన్విటేషన్ లేనిదే లోప

లికి వెళ్లనివ్వనంటున్నాడు.” అతడు నాతో

చెప్పేలోగా రెండు కార్లు రాగానే... అలర్ట్ గా

శాల్యూట్ చేసి గేట్ తీశాడు.

గేటుమీద పెద్ద బ్యానర్... ‘వయసే పూల

తోట అర్థశతదినోత్సవం’ అని.

“ఏమయ్యా...ఆయనెవరో తెల్సా?”
అన్నాను సెక్యూరిటీ నుద్దేశించి.
“ఎవరైతే నాకేంటి సార్. ఇన్విటేషన్
లేనిదే ఎవరూ పోరాదు” కటువుగా
అన్నాడు.

“ఈ సినిమా
రైటరయ్యా
బాబూ...ఈ సిన్నా
కథ రాసింది తనే
అన్నాను. నా
మాట ఆవగించం
తెనా వినిపించుకో
లేదు.

ఇక నేను వెళ్ల
టం కూడా సాధ్యప
డదు అన్నవిష
యం అర్థమైంది.

“రా బాసూ...
ఇకవాడు మనల్ని
పోనీడు. సిగరెట్టు
యినా లాగిద్దాం”
అని నా భుజంమీద
చెయ్యేసి భార్గవ్
కదలటంతో...
స్టూడియో రోడ్డుకి
అవతలిప్రక్కన
వున్న సిమెంట్
చప్టామీద చతికిల పడ్డాం.

స్టూడియో గేటు దగ్గర స్పీకర్ పెట్టినట్టు
న్నారు. దండల ప్రోగ్రాం కావచ్చు. చప్పట్లు
విపరీతంగా వినిపిస్తున్నాయి.

“ఏం గురూ... ఏం రాస్తున్నావ్?” అనడి
గాడు భార్గవ్ సిగరెట్ అంటించి.

“ప్లీ...” అన్నాను నిర్లిప్తతతో.

భార్గవ్ నవ్వాడు.

“నేను ఇండస్ట్రీకొచ్చి పన్నెండేళ్లయింది
బ్రదర్. ఇదిగో ఇదే నా ఫుల్లెంట్ మొదటిసి
నిమా. చాలా సంవత్సరాలు డెబ్బయ్
సీన్లతో కథ చెప్తే... ఈ సీనొకటి బావుంది
అని ఆ సీన్ తీస్కొని వెయ్యో, రెండు వేలో
ఇస్తే గడుపుకొచ్చాను. ఇంకొన్నాళ్లు ఓ
ప్రముఖ రచయిత దగ్గర నెలకి నాలుగువేల
జీతంమీద ఘోస్ట్ రైటర్గా పనిచేశాను.
ఆయన రాసిన ఎనభైరెండు సినిమాల్లో పద
కొండు పూర్తిగా నావే. ఒక్కో సినిమాకోసం
రెండునెలలు కష్టపడితే ఎనిమిదివేలు జీతం.
ఆయనకి మాత్రం సినిమాకి ఆరులక్షలు...
కసి బ్రదర్... కసి పెంచుకోవాలి... నువ్వు
ఏడాదికే డీలాపడితే ఎలా?” అన్నాడు.

“మరి నీకు ఈ సిన్నాఫంక్షన్ ఇన్విటేషన్
రాలేదా...?” అన్నాను ఆశ్చర్యంగా.

“నువ్వొకా చాలా అమాయకుడివి
బ్రదర్. ఆ మాటలు విను...” అన్నాడు స్పీకర్
వైపు కళ్లతోనే చూపిస్తూ...

ఎవరో మాట్లాడుతున్నారు.

“ఈ సినిమాకి కథహీరో... ఇంతగొప్ప

కథని నా జీవితంలో చూడలేదు. ఈ కథవల్లే
సినిమా ఇన్విరోజులాడిందంటే ఆశ్చర్యం
కాదు. ఇప్పుడే కాదు. ఏనాటికైనా సినిమాకి
కథ హీరో...మంచి కథలు వచ్చినంతకాలం
నిర్మాతలు, నటులు, టెక్నిషియన్లు పచ్చగా



వర్ధిల్లుతారు.
అలాంటి మంచికథ
ఈ చిత్రానికి
ప్రాణం పోసింది.
అందుకే కథే ఈ
సిన్నాకి హీరో అని
ఇప్పటివరకూ
అందరూ
చెప్పారు. నేనింకా
నొక్కి చెప్పు
న్నాను...

భార్గవ్ మళ్లీ
నవ్వాడు.

నా గుండెనె
వరో పిండెసినట్లు
యింది.

“నిజంగా ఎంత
బాధాకరమైన విష
యం... కాయని
పొగుడుతూ చెట్టు
పేరుని మర్చిపో
తున్నారు...” నా

కళ్లలో నీటిపొర ఎగిసివచ్చింది.

భార్గవ్ అది గమనించి నట్టున్నాడు. నా
భుజాన్ని నొక్కి...

“తమ్ముడా... సినిమారంగానికి రాయా
లంటే... స్పందించి రాయటం మానుకో...
ఎందుకంటే... గుండెల్లో తడివుంటే
మాత్రం... రోజూ ఏడుస్తావ్. ఒకవేళ నువ్వు
బాగా రాసినా హీరో బామ్మర్ని దగ్గర్నించి...
హీరోయిన్ తల్లివరకూ దాంట్లో కాలుపెడ
తారు. స్క్రీన్మీద నీ కథని నువ్వే
చూస్కొని... ఇంటికెళ్లి ఏడుస్తావ్.. హీరోల
ఇమేజ్లోకి వెళ్లి కథల్రాయాలి తప్ప.. నీ కథ
లోకి ఏ హీరో రాదు. వాళ్లకేంకావాలో
వాళ్లకే తెలీదు... ఎలా నిలదొక్కుకుంటావో...
బెస్టాఫ్ లక్” అన్నాడు సిగరెట్ దమ్ము
గట్టిగా తీసి.

ఆ తర్వాత హిట్ సిన్నాలు, ప్లాఫ్
సిన్నాలు, ప్లాఫ్ సిన్నాల మీద గంటసేపు
గడిచింది. ఇంతలో స్టూడియో మెయిన్ గేట్
తెరవగానే... ఒకదాని వెనక ఒకటిగా కార్లన్నీ
రయ్ రయ్ మంటూ వెళ్లిపోయాయి.

భార్గవ్ దగ్గర సెలవు తీసుకొని... డైరెక్టర్
వేటలో పడ్డాను. కాని ఆయన దొరకలేదు.
రోజంతా టీలతో గడిపి... రాత్రి ఎనిమిదింటికి
గదికొచ్చాను. బ్యాగ్ ని నీరసంగా విసిరి
కొట్టి... చాపమీద కూలబడ్డాను.

తమిళ అమ్మాయి వచ్చింది. “ఎదావదు
సాఫిటీంగలా...?”

(ఎమైనా తిన్నావా?) అడిగింది.

నేనేమీ చెప్పలేదు...

అయిదు నిమిషాల్లో ఒకటిన్నర చపాతీ...
టమోట చట్నీ ప్లేట్లో పెట్టుకొని వచ్చి నా
ముందుంచి ‘తిను’ అని వెళ్లిపోయింది.

ఆకలి బాధ... ఎంత తొందరగా అరమవు
తోంది. ఆబగా తిన్నాను. “జాలోని నీళ్లు
తాగి ... మరో సబ్బెక్టు గురించి ఆలోచిస్తూ
పడుకున్నాను.

★ ★ ★
ఎట్టకేలకు నాలుగు రోజులకు డైరెక్టర్ ని
దొరకబుచ్చుకొని... ఆయనిచ్చిన అరగంట
టైంలో వీలైనంత క్లుప్తంగా రెండు కథలు
చెప్పాను. పెదవి విరిచాడాయన. మళ్లీ కల
వమన్నాడు. అన్నాడే గాని... మళ్లీ దొరక
లేదు. ఓసారి ఆయన కోసం వెళ్లివస్తుంటే...
జూనియర్ ఆర్టిస్ట్ సప్లయర్ ఖలీల్ ఇంటి
దగ్గర తమిళమ్మాయి కనపడింది. నన్ను
చూడగానే తలదించుకుంది. నేను దగ్గరి
దాకా వచ్చాక కూడా కనీసం తలెత్తిచూడ
లేదు. ఆమెను విష్ చేస్తే ఫిలవుతుందని
మౌనంగా వచ్చేశాను.

ఆరోజు రాత్రి... పెనం మీద వేయించిన
బ్రెడ్ ముక్కలు ప్లేట్లో తీసుకొచ్చి పెట్టింది.
“మా నాన్నగారి ఆరోగ్యం రోజు రోజుకీ
పాడవుతోంది. నేను సంపాదించే ఇరవై,
ముప్పయ్యే రూపాయలతో ఇంకా మందులే
మొస్తాయి. అందుకే మందులివ్వటం మానే
శాను. చాలీచాలని మా తిండిలోంచే...

కొంచెం మాత్రమే పెడుతున్నాను. ఆకలి
బాధ నాకు బాగా తెలుసు...” గబగబా తమి
ళంలో చెప్పేసి వెళ్లిపోయింది.

నాకెందుకో... ఈ సినిమా ఇండస్ట్రీ నించి
ఇంటికి వెళ్లిపోవాలనిపించింది. నా తోటివా
ళ్లంతా ఉద్యోగాలు చేస్తూ, పెళ్లిళ్లు చేసుకొని
ఎంజాయ్ గా ఉంటే... రంగుల ప్రపంచమ్మీద
రైటర్ గా వెలిగిపోవాలని రంగు రంగుల
కలలు కనివచ్చి... రెండేళ్లయినా ఏం సాధిం
చాను?

నా కడుపులో ఆకలి బదులు దుఃఖం
పొలింది.

భగవంతుడా... ఓ మనిషిని పిచ్చివాణ్ణి
చేయాలనుకుంటే... వాడికి నీ దగ్గరున్న లలి
తకళ్లలో ఏదో ఒకటి తగిలిస్తావ్ కదూ...

ఈ ఇండస్ట్రీలో ఎవరు సినిమా మొదలె
ట్టినా... మొదట బలయ్యేది కథా రచయితే!

ఆ రాత్రే ఆలోచనలతో నిద్రపట్టలేదు...
అలాంటి రాత్రులెన్నో...???

★ ★ ★
మళ్లీ ఓ రోజు మరో డైరెక్టర్ సుధీంద్రని
ఆయన గెస్ట్ హౌస్ లో కలిశాను. మరో రెండు
కథలు వినిపించాను. బావున్నాయి, బాగా
లేవు ఏదీ చెప్పలేదు. చివరగా ‘నీకో తమిళ
సిన్నా చూపిస్తాను. ఆ సినిమా కాన్వెన్షన్ ని
అర్థం చేసుకొని తెలుగు నేటివిటీ కనుగు
ణంగా... ఇంతకుముందు నువ్వు చెప్పిన
కథల్లోని అయిదారు సీన్స్ పనికొచ్చేవి

(చెప్పాడతను) అతికించి... కథని డెవలప్ చేయి. నీకు వెయ్యి రూపాయలిస్తాను. కథ నా పేరే వేసుకుంటాను" అన్నాడు.

'ఘాస్ట్ రైటర్ గా మారుతున్నానేమో' అని మనసులో అనుకొని 'సరేసర్' అన్నాను. 'ఆయన నన్ను టీవీ ముందు కూచోబెట్టి కేసెట్ ప్లే చేసి వెళ్లిపోయాడు.

రెండున్నర గంటల తమిళ సినిమా చూసి గుండె ద్రవించిపోయింది.

ఎంత గొప్పకథ...?!!

మనసు ఒప్పుకోకపోయినా తప్పదను కొని... కాగితం తీస్తాని ఆరోజు పగలూ, రాత్రి కూచోని సీన్లైజ్ గా రాసి తెల్లారి వచ్చిన డైరెక్టర్ కి వినిపించాను.

"ఒకే... బాగానే ఉంది. మిగతా మార్పులు, చేర్పులు నేను చేసుకుంటాను" అని షేక్ హ్యాండిచ్చి... వెయ్యి రూపాయలు చేతిలో పెట్టాడు.

ఆ డబ్బుని చూశాక ఏమాత్రం ఫీలవ లేదు... జేబులో పెట్టుకొని బయటికొచ్చాను.

★ ★ ★

ఇంటిముందు ఆటోదిగగానే... ఎక్కువ మంది కనపడటంతో... అనుమానంగా మెట్లెక్కుసాగాను.

వాడలోని వాళ్లందరి మొహాల్లోనూ విషాద చ్చాయలు. నా గది ముందుకొచ్చి... పక్క ఫోర్టన్ వైపు చూసి అవాక్కయ్యాను.

తమిళమ్మాయి వాళ్ల తండ్రి చనిపోయాడు... శవం పక్కనే దీనంగా ఏడుస్తూ ఆ అమ్మాయి...

గుండె కలుక్కుమంది.

"ఎప్పుడు చనిపోయారు?" అనడిగాను ఇంటి ఓనర్ ని.

"రాత్రి మూడు గంటలకి పోయాడట. ఆ అమ్మాయి కర్తే ఉంది..." అన్నాడు.

అప్పుడే శవాన్ని చూడటానికొచ్చిన ఓ సీనియర్ కో డైరెక్టర్.

"పాపం... ఒకప్పుడాయన ఎంత గొప్పగా బతికాడు. తమిళంలో ఆయనకు మంచిపేరుంది" అన్నాడు. నేను విస్తుపోయాను.

"అవునా... ఏం చేసేసేవారు" అన్నాను.

"అదేంటయ్యా బాబూ... ఆయన రాసిన సినిమాలు సూపర్ హిట్. ఆమధ్య ఆయన రాసిన కణ్ణీరిన్ జ్వాలైంగిల్ (కన్నీటి మంటలు) సినిమా తమిళంలో రెండోదల రోజులాంది..."

ఆ మాట విన్న నా గుండె... భ్లీ అవుట్ లా పేలింది.

'కణ్ణీరిన్ జ్వాలైంగిల్ కథ ఆయన రాసారా?' అన్నాను పైకి.

'నిన్న రాత్రంతా నేను తెలుగులో కాపీ చేసిన తమిళ కథ... ఈ మహాత్ముడు రాసిందా?'

మనసు ముక్కులవుతోంది...

తల బ్రద్దలవుతోంది...

కళ్లగోళాల్ని ఫెటేల్మని ఢీకొంటున్న కన్నీటి కెరటాలు...

దీనంగా ఆమె సన్నటి ఏడ్చు... శూలాల్లా తాకుతోంది.

అప్రయత్నంగానే జేబులోంచి వెయ్యి రూపాయలు తీసి... గది లోపలికి వెళ్లి ఆ అమ్మాయి చేతిలో పెట్టాను.

దహనం చేయడానిక్కూడా ఆమె చేతిలో చిల్లిగవ్వలేదని నాకు తెలుసు. ఆమె కన్నీళ్లతో చేతులెత్తి మొక్కింది.

నేను శవంవైపు తిరిగి కళ్లు మూసుకొని ప్రార్థించాను.

"నీ కష్టార్జితం నీకే చేరింది. నేను నిమిత్త మాత్రుడిని... అంటే ఘాస్ట్ రైటర్ని... ఓ మహారచయితా... నన్ను క్షమించు..."

ఆయన పాదాలకు నమస్కరించాను.

పద్మనాభరావు ఎఫెక్ట్

అణుభౌతిక శాస్త్ర రంగంలో అరుదుగా ఆవిష్కరణలు జరుగుతాయి. అలాంటిచోట మన తెలుగువాడు నాలుగు ఆవిష్కరణలు చేసి శాస్త్ర, సాంకేతిక రంగంలో సంచలనం సృష్టించాడు. ఆ తెలుగువాడి పేరు ఎం.ఎ. పద్మనాభరావు. ఆయన జోథ్ పూర్ డిఫెన్స్ లాబొరేటరీలో డిప్యూటీ డైరెక్టర్ గా పదవీ విరమణ చేశారు. పదవిలో ఉన్నప్పుడే ఆయన అణువుల నుంచి ఎక్స్ రేలతో పాటు 'కాంతి' కూడా వెలువడుతుందని కనుగొన్నారు. కనిపించని ఆ 'కాంతి'ని కనుగొన్న పద్మనాభరావు ప్రతిపాదనలు శాస్త్రజ్ఞుల్ని అబ్బురపరుస్తున్నాయి.

ఈ అంశంపై ఆయన కొంతకాలం క్రితం అమెరికాలోని మిచిగన్ యూనివర్సిటీలో జరిగిన అంతర్జాతీయ సదస్సులో తన అధ్యయన పత్రం సమర్పించారు. అంతకుక్రితమే కలకత్తాలో జరిగిన జాతీయ సదస్సులో కూడా ఆయన ఈ ఆవిష్కరణ గురించి వివరించారు.

అణువుల ఎక్స్ రే నుంచి గాని రేడియో ఆక్టివ్ వనరుల నుంచి గాని



కాంతి ప్రసారమవుతుందని ఎవరూ చెప్పలేకపోయారు. రావు తన పరిశోధనల వల్ల ఈ విషయాన్ని ప్రపంచానికి చాటి చెప్పారు.

అలాగే న్యూక్లియర్ రియాక్టర్లలో తయారుచేసే రేడియో కెమికల్స్

నుంచి కూడా ఎక్స్ రేలు, గామాకిరాణా లేగాక కంటికి కనిపించని బీటాపార్టీ కల్స్ వెలువడుతాయని వీటి వెంట కూడా కాంతి వెలువడుతుందని డాక్టర్ రావు కనుగొన్నారు. ఇది ఆయన రెండవ ఆవిష్కరణ.

ఏదైన లోహం రేడియో ఇసోటోపు రూపంలో ఉంటే అందులోంచి కూడా కాంతి వెలువడుతుందని డాక్టర్ పద్మనాభరావు నిరూపించారు. కోబాల్ట్ - 57, కోబాల్ట్ - 60 అనే రేడియో ఐసోటోపు లోహం రూపంలో ఉన్న కాంతి వెలువడుతుంది.

దీన్ని 'పద్మనాభరావు ఎఫెక్ట్' అని ఆయన నామకరణం చేశారు. ఒక ప్రత్యేక అణు ప్రక్రియల వల్ల ఈ కాంతి వెలువడుతుందని ఆయన ప్రతిపాదన. ఆ విధంగా ఆయన కొత్త ఆలోచనకు నాంది పలికారు. భౌతిక శాస్త్రంలో కొత్త గాలికి జండా ఎత్తారు. ఆయన ఫలితాలను ప్రపంచం గుర్తించి స్వీకరిస్తుందని విశ్వసిద్ధాం.